

கடலூர் மாவட்டத்திற்கு பல்வேறு அரசு நிகழ்ச்சிகளுக்கும் மற்றும் கழக நிகழ்ச்சிகளுக்கும் வருகை தரும் துணை முதலமைச்சர் உதயநிதி ஸ்டாலினுக்கு கடலூர் கிழக்கு மாவட்ட தி.மு.க. சார்பில் சிறப்பான வரவேற்பு!

மாவட்டச் செயலாளர் - அமைச்சர் எம்.ஆர்.கே.பன்னீர்செல்வம் அறிக்கை!

கடலூர் மாவட்டத்தில் நாளை (25.11.2024 - திங்கட்கிழமை) கடலூர் கம்மியம் பேட்டை புனித வளவனார் மேல்நிலைப்பள்ளி வளாகத்தில் நடைபெறும் கடலூர் மாவட்டத்திலுள்ள 683 ஊராட்சிகளுக்கு கலைஞர் விளையாட்டு உபகரணங்கள் மற்றும் பொதுமக்களுக்கு அரசு நலத்திட்ட உதவிகள் வழங்கவும், கடலூர் மாவட்ட ஆட்சித்தலைவர் கூட்ட அரங்கில் நடைபெறும் அனைத்து துறைகள் சார்பாக நடைபெற்று வரும் வளர்ச்சிப் பணிகள் குறித்து அனைத்து துறை அலுவலர்களுடன் ஆய்வு கூட்டத்திற்கும், கடலூர் கிழக்கு மாவட்ட தி.மு.க சார்பு அணிநிர்வாகிகள் சந்திப்பு கூட்டத்திற்கும் மற்றும் கடலூர் கிழக்கு மாவட்ட தி.மு.க சார்பில் முத்தமிழ் அறிஞர் டாக்டர் கலைஞர் நூற்றாண்டு நூலகம் திறப்பு விழாவிற்கும், தமிழ்நாடு துணை முதலமைச்சர், கழக இளைஞர் அணி செயலாளர் அவர்களின் பிறந்தநாள் முன்னிட்டு மாற்றுத்திறனாளிகளுக்கு மூன்று சக்கர மோட்டார் வாகனங்கள் வழங்குவதற்கும் வருகை தரும் தமிழ்நாடு துணை முதலமைச்சர், கழக இளைஞர் அணி செயலாளர் உதயநிதி ஸ்டாலின் அவர்களுக்கு நாளை (25. 11. 2024 - திங்கட்கிழமை) காலை 9.00 மணி அளவில் கடலூர் ஆல்பேட்டை செக்டோரில் கடலூர் கிழக்கு மாவட்ட தி.மு.க. சார்பில் சிறப்பான வரவேற்பு அளிக்கப்பட உள்ளது. அது சமயம் கடலூர் கிழக்கு மாவட்டத்தைச் சேர்ந்த, மாநில, மாவட்டக் கழக நிர்வாகிகள், மாநகர, ஒன்றிய, நகர, பகுதி, பேரூர், வட்ட, வார்டு, கிளைக் கழக செயலாளர்கள் மற்றும் நிர்வாகிகள், தலைமை செயற்குழு, பொதுக்குழு உறுப்பினர்கள், முன்னாள், இந்நாள் நாடாளுமன்ற, சட்டமன்ற உறுப்பினர்கள், முன்னாள், இந்நாள் உள்ளாட்சி மன்ற பிரதிநிதிகள், மாநகர மேயர், ஊராட்சி ஒன்றிய குழு தலைவர், மண்டலக்குழு தலைவர்கள், நகராட்சி, பேரூராட்சி, ஊராட்சிமன்ற தலைவர்கள், துணைத்தலைவர்கள், மாவட்ட ஊராட்சிக்குழு, ஒன்றியக்குழு உறுப்பினர்கள், மாநகராட்சி, நகராட்சி, பேரூராட்சி, ஊராட்சி மன்ற உறுப்பினர்கள், மற்றும் வாக்குச்சாவு நினைவுக்குழு முகவர்கள் (BLA2), பூத் கமிட்டி உறுப்பினர்கள் (BLC) மற்றும் கழக சார்பு அணிகளின் நிர்வாகிகள், கழக முன்னோடிகள், கழக தோழர்கள், பொதுமக்கள் அனைவரும் பெருந்திரளாக கலந்து கொள்ளுமாறு கேட்டுக் கொள்கிறேன்.



அமைச்சர் எம்.ஆர்.கே. பன்னீர்செல்வம்
செயலாளர்
கடலூர் கிழக்கு மாவட்ட தி.மு.க.

வடகிழக்கு பருவமழை:

விவசாயிகள் மேற்கொள்ள வேண்டிய முன்னெச்சரிக்கை நடவடிக்கை!

அமைச்சர் எம்.ஆர்.கே.பன்னீர்செல்வம் அறிக்கை!

சென்னை, நவ. 24-வட கிழக்கு பருவமழை 2024-ல், 23.11.2024 முதல் 27.11.2024 வரை கனமழை முதல் அதிகமழை குறிப்பாக டெல்டா மாவட்டங்களில் பெய்யக்கூடும் என்று இந்திய வானிலை ஆராய்ச்சி மையம் அறிவித்துள்ளதை தொடர்ந்து விவசாயிகள் மேற்கொள்ள வேண்டிய நடவடிக்கைகள் குறித்து வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் அறிக்கையில் தெரிவித்துள்ளார். இதுகுறித்து அவரது அறிக்கை வருமாறு:- தேர்ந்தெடுத்த இடங்களில் வடகிழக்கு பருவமழை தொடங்கியுள்ளதால், முன்னெச்சரிக்கை நடவடிக்கையாக கனமழையால் ஏற்படும் பாதிப்பை வட்டாரம், மாவட்டம் மற்றும் மாநில அளவில் கண்காணித்திட குழு அமைக்கப்பட்டு பயிர் சேத நிலை கண்காணிக்கப்பட்டு வருகிறது. இப்பருவத்திற்கு, டெல்டா மாவட்டங்களுக்குத் தேவையான உரங்களான யூரியா 53,366 மெட்ரிக் டன், டி.ஏ.பி 9,181, பொட்டாஸ் 14,196 மற்றும் காம்ப்ளக்ஸ் 24,483 மெட்ரிக் டன் இருப்பில் உள்ளது. வடகிழக்கு பருவமழையின் காரணமாக வயல்களில் நீர் தேங்கும்பட்சத்தில், நீரை வெளியேற்றுவதற்கு ஏதுவாக 21 எண்கள் நீர் இறைக்கும் கருவிகள் மேலும், 805 விசையி லான மரம் அறுக்கும் கருவிகள் 60 மண் அளரும் இயந்திரங்கள் மற்றும் 85 மண் தளரும் இயந்திரங்கள் வேளாண்மை பொறியியல் துறை மூலம் தயார் நிலையில் வைக்கப்பட்டுள்ளது. மேலும், வடகிழக்கு பருவமழையின் போது கீழ்க்கண்ட தொழில்நுட்பங்களை விவசாயிகள் பின்பற்றுமாறு கேட்டுக் கொள்ளப்படுகிறது. மேலும் வெள்ள சூழ்நிலையில் நெற்பயிருக்கான மேலாண்மை நடவடிக்கைகள்



கடலூர் கிழக்கு மாவட்டக் கழக செயல்வீரர்கள் கூட்டத்தில் மாவட்டச் செயலாளர் - அமைச்சர் எம்.ஆர்.கே.பன்னீர்செல்வம் சிறப்புரையாற்றினார். உடன் கழக நிர்வாகிகள் உள்ளனர்.

1. மழைநீர் தேங்கும் பட்சத்தில் வயல்களில் உடனடியாக வடிகால் வசதி ஏற்படுத்தி நீரினை வடித்து, வேர்ப்பகுதிக்கு காற்றோட்டம் கிடைக்கச் செய்தல் வேண்டும்.
2. மழைக்காலங்களில் உரம் இடுதல், பூச்சி மருந்து தெளித்தல், களைக்கொல்லி இடுதல் போன்றவற்றை தவிர்த்திட வேண்டும்.
3. போதிய குரிய வெளிச்சம் தென்பட்டவுடன், ஏக்கருக்கு 2 கிலோ யூரியாவுடன், 1 கிலோ ஜிங்க் சல்பேட் உரங்களை 200 லிட்டர் தண்ணீரில் கரைத்து கைத்தெளிப்பான் மூலம் இலை வழி உரமாக தெளித்தல் வேண்டும்.
4. தூர் வெடிக்கும் பருவத்தில் ஊட்டச்சத்து பற்றாக்குறை தென்பட வாய்ப்புள்ளது. இதனை நிவர்த்தி செய்ய மழை நின்று, நீர் வடிந்த பிறகு ஏக்கருக்கு 22 கிலோ யூரியா, 18 கிலோ ஜிப்சம் இவற்றுடன் 4 கிலோ வேப்பம் புண்ணாக்கு கலந்து, ஒரு இரவு முழுவதும் வைத்து 17 கிலோ பொட்டாசியத்துடன் கலந்து வயலில் இடுதல் வேண்டும்.
5. மழைக்காலத்தில் புகையான் பூச்சி தாக்குதல் பொருளாதார சேத நிலைக்கு மேல் செல்லும் பொழுது வேம்பு சார்ந்த பூச்சி மருந்தாகிய அசாடி ராக்டின்- 0.03% மருந்தினை வேளாண் துறையின் பரிந்துரையின்படி உபயோகப்படுத்த விவசாயிகளுக்கு அறிவுறுத்தப்பட்டுள்ளது. சம்பா பருவத்திற்கான பயிர் காப்பீடு செய்திட 30.11.2024 அன்று கடைசி நாள் என்பதால், விவசாயிகள் உடனடியாக பதிவு செய்திட கேட்டுக்கொள்ளப்படுகிறார்கள்.

"கலைஞரின் கண்மணி"யே! கண்மூடிப் போயினையோ?

கலைஞரின் கண்மணியே! கண்மூடிப் போயினையோ கழகம் என்னும் மலைமீதில் ஏற்றிவைத்த மணியினக்கே! தமிழர்தம் மாண்பை இந்த உலகுக்கு மெய்ப்பித்தே உலாவந்த திருமகனே! உயிர்மூச் செல்லாம் தலையாய தமிழ்க்கென்பாய்! தந்தாயோ அதை! எம்மைத் தவிக்க விட்டே?



தான்வேண்டும் இலட்சியத்தில் தடம் மாறா திருந்தவனே! தருக்கம் செய்தே ஏன்வேண்டும் நமக்கெல்லாம் "இன்பத் திராவிடம்" எனவிளக்கீத் தேன்வேண்டும் வண்டுபோல் திளைக்காத நின்அறிவுத் திறனைக் கண்டு "வான்"வேண்டும் என்றுள்ளை வரவழைத்த தோ?எம்மை வாட விட்டே!

சரஞ்சரமாய் மாலைகள்உன் சாதனைக்கே! அரசியல் சதுரங்கத்தில் திரும்பியன்றோ பார்க்கவைத்தாய் தில்லியினைத் தமிழகத்தின் தீக்கு நோக்கி! விரும்பிஉன்றன் ஆற்றலினை வெளிநாட்டார் எண்ணி எண்ணி வியக்கும் நேரம். அரும்பிய பூ உதிர்ந்ததுபோல் அகன்றாயே! எமைத்துயரில் ஆழ்த்தி விட்டே!

முள்ளிருக்கும் பலாப்பழம்போல் முகமிருக்கும் கோபத்தில்! முனைந்து பார்த்தால் உள்ளிருக்கும் சுளைபோலும் ஒப்பற்ற அன்பிருக்கும் உன்னி டத்தில்! கள்ளிருக்கும் புவைப்போல் கள்ளமின்றிச் சிரிப்பவனே! கலைஞர் நெஞ்சில் பிள்ளையைப்போல் தவழ்ந்தவனே! பிரிந்தாயே எமைக் கண்ணீர் பெருக விட்டே!

கண்மூடிப் பெரியாராய், கனிவிலால் அண்ணாவாய், கலைஞ ரோடு தொண்டருக்குத் துணைநின்ற தூயவனே! தூங்காமல் தொழில்அமைச்சாய் எண்டிக்கும் புகழ்சேர்த்த ஏந்தல்நீ விழிமுடி ஏன்படுத்தக் கொண்டாயோ நம்மகழகக் குடும்பத்தைக் கண்ணீரில் குளிக்க விட்டே?

செந்தமிழ் முழங்கிவந்த திருவாயும் ஓய்ந்ததுவோ! "தியாக ராஜ சந்தர்" ப்பொன் வதனம் அந்தோ! சுருகாட்டில் சாய்ந்ததுவோ! "சூரியத்தீ" அந்தியிருள் வட்டத்தின் அலைகளுக்குள் வீழ்ந்ததுவோ! ஐய கோ! நின் மந்திரப்பூம் புன்னகையை மரணம்தான் தீன்றதுவோ! மன்னிப்போமோ?

புன்னகையை மறப்போமோ? போர்க்குணத்தை மறப்போமோ? புவியில் மூத்த தென்மொழியாய் தமிழ்மொழியைச் செம்மொழியாய் அறிவிக்கும் தீர்மானத்தை முன்மொழிந்து மாநாட்டில் முழங்கியதை மறப்போமோ? முரசொலித் த மன்னவனே! நீபடைத்த "மாநிலச யாட்சி"யைத்தான் மறக்கப் போமோ?

ஈடேதும் உண்டோ? இவ் விழிப்புக்கே! என்செய்வோம் எங்கள் கண்ணீர்ச் சூடாறும் முன், உன்னைச் சுமந்திருக்கும் மேடையின்முன் சூளுரைப்போம்! நாடாளுமன்றத்தில் நடைபெட்ட சிங்கம்நின் குரூப கத்தைக் கோடானு கோடிப்பேர் கொணர்ந்த இயக்கத்தின் கொள்கை காப்போம்!!!



கவிச்சுடர்
கவிதைப்பித்தன்

திராவிட இயக்க தீரர்கள் நினைவு நாள்

திருவண்ணாமலை தர்மலிங்கம்
நவம்பர் 24 (1986)



மாவட்டச் செயலாளராகவும், திருவண்ணாமலை நகர்மன்றத் தலைவராகவும், அன்றைய வடஆற்காடு மாவட்டத்தின் தூண்களில் ஒருவராகவும் விளங்கினார்.
1957ஆம் ஆண்டில் தி.மு.க. முதல்முறையாக பொதுத் தேர்தல்களில் போட்டியிட்டபோது கழகத்தின் சார்பில் தேர்ந்தெடுக்கப்பட்ட இரண்டு நாடாளுமன்ற உறுப்பினர்களில் இவரும் ஒருவர் என்பது குறிப்பிடத்தக்கது
அறிஞர் அண்ணா, தலைவர் கலைஞர் ஆகியோரிடம் மிக நெருங்கிப் பழகியவர்.
நெருக்கடிநிலை காலத்தில் ஓராண்டு மிசா கைதியாக சிறைவாசம் அனுபவித்தவர்.
கழகம் நடத்திய அனைத்துப் போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

திருவொற்றியூர் க.வீராசாமி
நவம்பர் 24 (2008)



திருவொற்றியூர் நகரத்தில் ஆரம்பகால கழகத் தோழர்.
திருவொற்றியூர் நகரக் கழக அவைத்தலைவராக, மாவட்டக் கழக பிரதிநிதியாக பொறுப்பு வகித்தவர். கழகத்தின் மூத்த தலைவர்களுடன் நெருங்கிப் பழகும் வாய்ப்பை பெற்றவர்.
திருவொற்றியூர் நகரமன்ற உறுப்பினராகவும், துணைத் தலைவராகவும், அசோக்லேவண்ட் வீடு கட்டும் கூட்டுறவு சங்கம் மற்றும் நாணய சங்கத்தின் தலைவராகவும் இருந்து திறம்பட பணியாற்றியவர்.
வடசென்னை மாவட்ட தொ.மு.ச. மாவட்ட தலைவராக பணியாற்றி தொழிலாளர்களின் நன்மதிப்பை பெற்றவர்.
கழகம் நடத்திய அனைத்துப் போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.

ஒழுங்கு நடவடிக்கை ரத்து!

தலைமைக் கழக அறிவிப்பு!

தஞ்சை வடக்கு மாவட்டம், பாபநாசம் பேரூர், 5வது வார்டை சேர்ந்த இரா.கீர்த்திவாசன் அவர்கள் தனது செயலுக்கு வருத்தம் தெரிவித்து மீண்டும் கழகப் பணியாற்றிட அனுமதி அளிக்கமாறு, கழகத் தலைவர் அவர்களிடம் வைத்த கோரிக்கையை இவரது மீதான ஒழுங்கு நடவடிக்கை ரத்து செய்யப்பட்டு, இன்று முதல் கழக உறுப்பினராகச் செயல்பட அனுமதிக்கப்பட்டுள்ளார்.

"அண்ணா அறிவாலயம்" சென்னை - 600 018 நாள் - 22-11-2024
துரைமுருகன் பொதுச் செயலாளர், தி.மு.க.